

‘రాగమయి’

శ్రీ విజయ - రాఘవ

(గతసంచిక తరువాయి)

9

కృష్ణమోహన్ పంపిన కబురు ప్రకారం సుందరమ్మ ఒకనాటి సాయంకాలం డాక్టరు కృష్ణమోహన్ యింటికి వచ్చింది. మర్యాదచేసి కూర్చోున్నాడు. సుందరమ్మ కృష్ణమోహన్ యిల్లంతా పరకాయించి చూసి, యింకా వెళ్ళికాలేదని గ్రహించింది. చాల సేపటివరకు - యిద్దరూ మానంగా కూర్చున్నారు. సుందరమ్మకు మాత్రం ఆట్టే సేపు ఆలా కూర్చోవటం యిట్టతేక పోయింది.

“మీ రెండుకో రమ్మన్నారట!” అని అడిగింది.

“మీతో ఒకసంగతి ముచ్చటిద్దామని” అన్నాడు.

“దానికేమండీ...అలాగే!” అంటూ చిర్రవు పవ్వింది.

“మీకేమీ అభ్యంతరం లేకపోతే క్యామసుందరిని ...” అని చివరిమాటను పూర్తి చేయమని సుందరమ్మ వంతుకు పదిలాడు.

సుందరమ్మకు మిరుమెట్లు గొల్పాయి. “నిజంగా అంటున్నారా! లేక పరిహాసానికి అంటున్నారా!” అనిపించింది. కొంతసేపు యిలాంటి ఆలోచనలతో సుందరమ్మకు ఆశ్చర్యంముసుగు వేసింది. “అయినా నాతో పరిహాసం యెందుకాడతారు! వున్నమాట హృదయం విప్పిచెప్పారు. దాన్లో పరిహాసానికి తావు లేడే!”

క్యామసుందరి యింతవరకెన్నడూ కృష్ణమోహన్ వెలిబుచ్చిన నిశ్చితాభిప్రాయాన్ని అంగీకరిస్తున్నట్లు తెలపలేక! అయినా రోగిష్టిమనిషిని వివాహంచేసు కొంటానంటున్నారు. ఇందులో వారి నాకర్షించి దేమిటి? వారంతట వారే తనకూతురు భవిష్యత్ జీవితాన్ని సుఖపెడతామని అంటూంటే తనెందుకు

అడ్డుతగిలి కాదనాలి! ఇంతకన్నా వేరుగా సంబంధం కుదిర్చి వివాహంచేయాలనుకోవడం తనవల్ల సాధ్యం కానిపని. వెతకపోయిన తీగె కాలికి తగిలినట్లు, అదృష్టంవచ్చి అందలంయెక్కువమంటూంటే, బుద్ధిని బురడలోకి వెళ్ళమని చెప్పడందేనికి? ఇంతకన్నా క్యామసుందరి జీవితాన్ని సుఖవంతంచేయగలననే ఆశలేదు. క్యామసుందరి - కృష్ణమోహన్ యీ విషయాన్ని గురించి బాగా ఆలోచించి ఒక నిశ్చితాభిప్రాయానికి వచ్చివుంటారు. లేకపోతే కృష్ణమోహన్ యింత మనస్తైర్యంగా చెప్పగలడా! క్యామసుందరి

ఆస్పత్రిలో వుండగా కొన్నిమందులు తాను కొనలేని స్థితిలో కృష్ణమోహన్ సహాయద్వారా పుచ్చుకొంది. “ఎందుకండీ! యిలా నాకోసం మీరంతగా శ్రమపడటం” అని ప్రతిరోజూ అడగాలని అనుకోనేదికాని యేమనుకొంటారో అని పూరుకోనేది. క్యామసుందరి, కృష్ణమోహన్ తోగల ప్రేమవిషయాన్ని కడుపులో యింతకాలం దాచివుంచుకొని వుండగల్గింది అంటే, ఫలితం పొందితేనే బయటపెడదామని అనుకొంది. రాగమయికికవరు యిచ్చి, దాన్లో యేదైరూపాయిలు వుంచి, పంపినప్పుడు, మరికొన్ని కబుర్లుకూడా చెప్పింది. కాని రాగమయి కృష్ణమోహన్ నిమాడగానే కవరుయివ్వడమనేదే గుర్తుకొచ్చింది కాని చెప్పవలసిన విషయం మరుగుపడి పోయింది. కృష్ణమోహన్ కూడా ఆ విషయం యేదైనా చెప్పటందేమోనని కొంతసేపు ప్రాపించాడు. కాని అటువంటిదేమీ జరక్కపోగా సుందరమ్మతో ముఖాముఖిగా మాట్లాడేందుకు వీలుదొరికింది.

“మీరేమంటారు యీ సందర్భంలో?” కృష్ణమోహన్ హఠాత్తుగా మళ్లా అడిగాడు.

సుందరమ్మ తన జీవితచరిత్ర చెప్పుకొచ్చింది. ప్రస్తు

తం బ్రతుకుతున్న రీతినికూడా వివులంగా చెప్పింది. చివరకు, రఘునాథానికి, రాగమయికిగల పరిచయాన్ని కూడా నూచనగా తెలియచేసింది. కృష్ణమోహన్ కి సంతోషంకలిగింది.

“మీ విషయం అంతా శ్యామసుందరి హాస్పిటల్లో వుండగానే తెలియచేసింది. మీరేమీ భావించనక్కర్లేదు. శ్యామసుందరి లోగిస్ట్రి మనిషిని, ఆమెకు వివాహంకాకుండా పోతుందని యే విధంగానూ అనుకొని బాధపడక్కర్లేదు. ఒకనాడు ఘోషిద్దరం ఒకశ్రీ జీవితాలాకరం చెప్పకుంటుండగానే, యెవరెవరెట్లా బ్రతుకుతూ వస్తున్నారో తెలుసుకొన్నాం. నేనుకూడా చాలా కష్టాలనుభవించి, వారాలు చేసుకొంటూ, తల్లి దండ్రులులేరనే చింతను మాటిమాటికి తలుపుకోకుండా, నేను చదువుకోవాలను చదువుని పూర్తిచేసుకొన్నాను. భగవంతుడి దయవల్ల ప్రస్తుతం యిలా పనిచేస్తున్నా. ఇన్నాళ్ళబట్టి నాకెందుకో వివాహమంటే అంతగా పట్టించుకోనేవాన్ని గాదు. కాని, శ్యామసుందరి ఆస్పత్రిలో చేరినోజునే నాకెందుకో అమితమైన గౌరవం యేర్పడిపోయింది. వాస్తవంగా ఆమెకివ్వవలసిన మందుల్ని మీరుకోసం తేనిస్థితిలో వున్నారన్న సంగతి తెలుసుకొనే, నాస్వంత దబ్బుతో కొని తెప్పించాను. ఈ సంగతి నా గొప్పనుగూర్చి చెబుతున్నాననుకోకండి. ఏదో మాటామాటా సందర్భంలో నిజంచెబుతున్నా” అంటూ కృష్ణమోహన్ చెప్పకు పోతూంటే సుందరమ్మకు కలగన్నట్టుగా తోచింది.

“మీ పేరేమిటన్నారు?”

“కృష్ణమోహన్”

“ఇదిగో! కృష్ణమోహన్ గారు! నాకూ యెవరూ వెనక దిక్కులేరు. రఘునాథంకూడా యిప్పుడేక్కడున్నాడో తెలియటంలేదు. అతనికి తెలియకుండా యీ విషయంలో ప్రయత్నాలు జరుపుకోవడం యేం బాగుంటుంది చెప్పండి” - అంది!

“అలా యెలా బాగుంటుందండీ! అంతకాలం

అతను సహాయం చేసినవాడని తెలిసినతరువాత, యిలా తప్పకున్నట్లుండడం యేంబాగు! తప్పకుండా అతనెక్కడున్నాడో వాకబుచేయండి” - అంటూ కృష్ణమోహన్ నెమ్మదిగాలేచాడు.

సుందరమ్మకూడా, లేవబోతూ “కాలం యిలా మారిపోతుందనుకోలేదు నుమా! యీ పిల్లనుగురించి నే నెంత బాధపడుతున్నానో నిజంగా భగవంతుడికే తెలియాలి. రఘునాథంకికూడా తప్పకుండా యీ విషయం తెలియచేస్తా. లగ్నాలుంటే మంచివి, పెట్టించి, శుభలేఖలు వేయించండి!” అంటూ డాక్టరు కృష్ణమోహన్ తెప్పించిన జట్కూల్ సుందరమ్మ వెళ్లిపోయింది.

కృష్ణమోహన్ ఆనాటి రాత్రి తీయని కలలు గన్నాడు. “తన బ్రతుక్కి నవవసంతోధయం కాబోతుందని ఆనందపడ్డాడు.” -

“ఒక అనాధయవతి జీవితాన్ని ఉద్ధరిస్తున్నట్టుగా గర్వపడ్డాడు. చదువుకొన్నందుకు, తన చేయగల్గిన సహకారం చేస్తున్నానని వుల్లాసపడ్డాడు.”

సుందరమ్మ కృష్ణమోహన్ యింటినుండి సలాసరి తనింటి కొచ్చేసింది. శ్యామసుందరి ఆ సమయానికి తీరుబడిగా కూర్చొని యేదో పుస్తకం చదువుకొందామని ఆలోచిస్తోంది. సుందరమ్మ రావడం యింతలో శ్యామసుందరి చూచింది. మొగాన్ని బట్టే కొంత విషయం గ్రహించింది. సుందరమ్మ అదోలానవ్వింది శ్యామసుందరినిమాచి. రాగమయి తెల్లబోతూ యిద్దరి వంకచూసింది.

“ఏమిటీ అక్కా నవ్వుతున్నావ్!” అంది రాగమయి “అమ్మేగా ముందునవ్వింది: అడగరాదూ!” అంది శ్యామసుందరి.

“నన్నడగట మెండుకు! కాధానాయకి యెదురుగుండానేవుంది గా!” అంది సుందరమ్మ.

రాగమయికి పూర్తిగా మతిపోయింది. “ఏమిటి

దంతా! - “ఎవరికి వారే యిలా అంటున్నారేమిటి!” అంది ఆశ్చర్యంతో

శ్యామసుందరి సుందరమృతంక చూస్తూ “ఏమన్నారో?” అని అడిగింది.

“ఏమనేదేముంది? మీరూ మీరు సంప్రదించుకొన్న దానికి నేనింకా చెప్పవలసిన దేముంటుంది. నీ జీవితం బాగుపడాలనేగా కోరేది! నీ కిష్టమైన దాన్ని నేనెలా కాదంటాను” అంది సుందరమృత.

రాగమయికి స్వల్పంగా ఆర్థమైంది. ఇంకా యీ సంభోషణ యిలా సాగితే ముచ్చటగా వుంటుండేమో అనిపించింది.

“వారుకూడా చాలా కష్టపడి పైకివచ్చిన మనిషి; వారనుభవించిన కష్టాన్ని గురించి చెబుతూంటే, మన బోటివార్యకు యీదైన వారేననిపించింది.” అని యింకా యేదో చెబుతూంటే సుందరమృత, రాగమయికి బాగా ఆర్థమైంది.

“సరే ... ! యింకా యేమన్నారు!” అంది శ్యామసుందరి.

“ఏమంటారు. - యీ వివాహానికి వారు సిద్ధపడినారు - నుంచి శుభ ముహూర్తంలో శుభలేఖలు మొదలుగా గలవన్నీ చూస్తానన్నారు” - అంది.

రాగమయికి రఘునాథం జ్ఞాపకంవచ్చాడు. శ్యామసుందరికి కృష్ణమోహన్ స్మరణొచ్చాడు. రాగమయికి ఒకవైపు సంతోషం - బెంగ కలిగినయి, శ్యామసుందరికి హృదయమంతా ఆనంద పూరితంగా మారింది.

10

రఘునాథం రెన్నెల్లు నెలవుపెట్టి పొలంపుట్రూ విషయాలు మానుకొంటానికి వచ్చాడు. యిల్లంతా కలయచూచినప్పుడల్లా సుందరమృత - రాగమయి జ్ఞాపకమొచ్చినంత యొక్కవగా శ్యామసుందరి రాకపోవడంలో ఆసనకేమీ ఆశ్చర్యం కనిపించలేదు. ఎలాగైతేనేం సుందరమృత వాళ్లు యొక్కడుందీ రఘు

నాథం వాకబుచేసి తెలిసికొన్నాడు. సరే వెడదామని రెండుసార్లు ప్రయాణం అయి, పూరిచెరువు దాకా వెళ్లి తిరిగి వచ్చాడు. “తానుమాత్రం చేయాలని యీ ద్రోహంచేయలేదు. గిట్టనివాళ్లేదో వ్రాస్తే కట్టుకధల్లాగా లోకంలో ఆల్లుకొని పోయింది. పండంటి సంసారాన్ని మట్టిపాలు చేద్దామని ప్రయత్నించారు. వాళ్లనిగురించి అసభ్యతగా తనకో వుత్తరం వ్రాశారు. ఆ వుత్తరం ఆ నాడే చించి పారవేశాను. నిజంగా వాళ్లు చూడలేదుకాబట్టి, తనబ్రతుకీనాడు ఒకమాదిరిగా అన్నావుంది” యిలా ఆలోచనలు సాగుతూంటే, వీధితలుపు తీసిన చుప్పుడైంది.

డాబామీద రఘునాథం తొంగి చూచాడు. “ఎవరో - స్త్రీ” లాగాకనిపించింది. పాలేరు ‘ఎవరూ?’ అన్నాడు ఆ చీకట్లో

“నేనేరా! రఘునాథం బావగారులేరూ!” అన్నమాట రఘునాథానికి వినిపించింది.

“రాగమయికాదుగదా!” అనుకొన్నాడు.

“పైనున్నారు వెళ్లండి” అంటూ పాలేరు డాబామెట్లు చూపించాడు - రాగమయి మెట్లెక్కుతూంటే “బాగుండారా! అమ్మగారు” అని పరామర్శించాడు.

ఇదంతాకూడా వినిపించింది. ఇంతలో రాగమయి డాబామీదకు చేత్తో చిన్ననుంచి పుచ్చుకొని వచ్చింది. రఘునాథానికి రాగమయి మొగంచూడటానికి బెరుకునేసింది.

“బాగున్నావా! బావా!” అంది రాగమయి.

“అ...!” అన్నాడు హీనస్వరంలో రఘునాథం. రాగమయి గ్రహించింది, బావయెందుకో బాధపడుచున్నాడని.

“జరిగిందంతా మరిచిపోబావా! నువ్వెల్లువంటివాడివో నాకు తెలుసు. నీవల్ల యేంతప్పులేదు. ఇదంతా యెవరివల్ల జరిగిందో తెలియకపోలేదు.”

రాగమయికి యితకన్నా యెలామాట్లాడాలో తెలియకపోయింది.

ఇంతలో పాతేరు లాంతరు తెచ్చి డాబామీద వుంచివెళ్ళాడు.

రఘునాథానికి రాగమయి చేతులు పుచ్చుకొని క్షమాపణ చెప్పకోమన్నంత ఆవేశం ముంచుకొచ్చింది. అదంతా దిగమ్రొంగుకొని

“అమ్మ కులాసాగావుందా!” అన్నాడు. రాగమయికి అతని గొంతులో గార్దదకం కనిపించింది.

“ఆ, కులాసే!” - అంది.

“అక్కయ్యెలావుంది!”

“బాగ్రత్తగా మందు పుచ్చుకొంటూనేవుంది. దగ్గకూడా పూర్తిగా తగ్గిపోయింది. మామూలు ఆహారంతోపాటు పాలు, పండ్లు పుచ్చుకొంటోంది కూడా!” అంటూ శుభలేఖ అందించింది.

రఘునాథం ఆ శుభలేఖ నందుకొంటూ చిర్న వ్యూతో “ఎవరిదీ” అన్నాడు. రాగమయి యేం మాట్లాడలేదు. రఘునాథం పూర్తిగా చదివి “నీదేమో ననుకొన్నానుమా!” అన్నాడు.

“నాదని యెలాగనుకున్నావ్ బావా! అక్కయ్యకు కాకుండా నాకెలా అవుతుంది” అంది రాగమయి.

“దానికేంలే. అట్లా అనుకునేవి పాత రోజులు. యిప్పుడు రోజులు మారిపోయినయిగా. ఎవరికి ముందైతేనేం! అవటం ప్రధానంగా!” అన్నాడు.

“సరేగాని మరి యెప్పుడు బయలుదేరుతావ్ బావా!” అంది.

“ఇంతకీ ఎవరి కృష్ణమోహన్?” అన్నాడు రఘునాథం.

“అక్కయ్యకి మందిచ్చిన డాక్టరుగాలే” అంది ఘోషంగా.

“అదృష్టవంతురాలు క్యామనుందరి. చదువు

కున్నందుకు తెలివిగల పనే చేసింది. ఎలా వీళ్ళిద్దరికీ సంబంధం యేర్పడింది” అన్నాడు రఘునాథం.

“ఒకళ్ళ మనసులు మరొకళ్ళకి బాగా అర్థమైనయి. ఇద్దరూ యిష్టపడ్డారు. అమ్మనుకూడా డాక్టరుగారు సంప్రదించారు. అమ్మ యిష్టపడింది” అంది రాగమయి.

“జీనికైనా సమయం కలిసిరావాలంటారు పెద్దలు” అన్నాడు రఘునాథం.

రాగమయికి కృష్ణమోహన్ గురించి యింకా రెండు మాటలు చెప్పదామనుకొంది.

“చాలా మంచివారు బావా! కట్నాలు పుచ్చుకోకుండా వివాహంచేసుకోవాలని అనుకోంటున్నారు. ఎన్నో కష్టాలనుభవించి డాక్టరుకోర్సు చదివారట. అక్కయ్యనుతప్ప మరెవ్వరినీ వివాహంచేసుకోనని అమ్మకు స్వయంగా చెప్పారట. మరి యీ వివాహానికి తప్పకుండా రావాలి నువ్వు. అందుకే యిదివరకటిదంతా మరిచిపోయి నిన్ను స్వయంగా పిల్వడానికి వచ్చాను - అక్కయ్య తరఫున, మాయింట్లో వాళ్ళందరి తరఫున” అంది రాగమయి.

రఘునాథం ఆ నాడు సుందరమృతు తన వివాహం గురించికూడా చెప్పి వుంచాడు మాచాయగా. రాగమయి ప్రత్యక్షంగాలేదప్పడు. ఇప్పుడు ఎదురుగా వుంది. ఆ విషయాన్ని స్వయంగా అడిగితే అటో - యిటో తేలిపోతుంది అనిపించింది రఘునాథానికి.

“పాపా!” అయితే ఒక విషయంకూడా సీన్లో చెప్పాలనుకొంటున్నా. యీ విషయం గురించి లోగడ మీ సంసారమంతా యిక్కడ వుండగానేమీ అమ్మతో సంప్రదించాను. ఆవిడ సర్వవిధాల అనుకూలిస్తున్నానంది. నువ్వప్పుడు చదువుకొంటున్నావ్ కాబట్టి యీ విషయాన్ని గురించి తెలియనివ్వలేదు. అమ్మ ఒకవేళ చెబుతానంటుండేమోనని నేనే వొడ్లన్నాను. ఇంకా ఆ విషయాన్ని దాచుకోవడమెందుకూ! దానివల్ల యేంలాభంలేదు - మరి ఇష్టమేనా!” అన్నాడు రఘునాథం.

రాగమయికి అడగబోయే విషయం సుందరమ్మ ముందే చెప్పివుంచడంవల్ల ఒక్క చిరునవ్వువచ్చి వెళ్లి కూతురులాగా తలవంచుకొంది. రఘునాథానికి అర్థమైంది తలవంచుకోవడంలోగల భావం. ఆయితేనేం నోటితో చెప్పించుకోవాలనిపించింది. “ఇష్టంలేదా! పాపా! చెప్పరాదూ! భయమెందుకూ!” అన్నాడు. “ఊ... అలాగే... బావా!” అంది రాగమయి సన్నగా.

ఆ రాత్రి రాగమయికూడా రఘునాథంతో యెళ్ళో కబుర్లు ముచ్చటిస్తూ కాలక్షేపంచేసింది. అక్కయ్యకి - కృష్ణమోహన్ కి యెలా సంబంధం కుదిరింది, అక్కయ్యను యెలా చూసుకొంటున్నదీ; తను యింతవరకు చెప్పకొస్తున్న ప్రయత్నం గురించి, రఘునాథాన్ని తలబుక్కొస్తున్నప్పుడల్లా తాను పొందే బాధను గురించి హఠాత్తుగా ఆనాడు తెల్లవారు ఝామున ఎందుకు వెళ్ళిపోయింది, చించేసిన వుత్తరం యెలా దొరికింది, అవన్నీ వరుసగా చెప్పకురావడం జరిగింది. “ఆ వుత్తరం మీకు దొరికిందా!” అని ఒక్కసారిగా ఆశ్చర్యపడ్డాడు రఘునాథం. రాగమయి యిలాగే జీవితం యెలా గడుపుకొస్తున్నదీ చెప్పకొస్తుంటే “పాపా! యిలారా!” అన్నాడు రఘునాథం.

“ఎందుకూ!” అంది రాగమయి. “మాట చెబుతా!” అన్నాడు.

రాగమయి దగ్గరగావచ్చి కూర్చోంది. “మరి మన వెళ్ళికి డబ్బుకావొద్దూ!” అన్నాడు. “అవును బావా!” అంది. రఘునాథం రాగమయిని ఒళ్ళోకి తీసుకొంటూ “ఇంతకాలం నన్ను చూడకుండా ఎలా వుండగలిగావ్ పాపా!” అని అడిగాడు. రాగమయికి యేం చెప్పాలో తోచలేదు. “ఇప్పుడవన్నీ యెందుకూ! వూరకో - బావా!” అంటూ రఘునాథం హృదయానికి హత్తుకుపోయింది. రఘునాథం రాగమయి తలనిమురుతూ “ఎంతకాలానికి కనిపించావ్ పాపా!” అని మనసులో పిలువకొన్నాడు.

జరిగిపోయిన విషయాలన్నీ దిగమింగుకొని సుందరమ్మ రఘునాథాన్ని పల్లరించింది. శ్యామసుందరి పచ్చి మంచినీళ్ళిస్తూ యోగక్షేమాలు అడిగింది. రాగమయి కృష్ణమోహన్ కి రఘునాథాన్ని పరిచయం చేసింది. ఇదంతా కృష్ణమోహన్ యింట్లో జరిగింది. అప్పుడే రాగమయి వివాహానికికూడా శుభముహూర్తం నిశ్చయించారు. యీ రెండు వివాహాలకు కావల్సిన ఖర్చంతా రఘునాథం - కృష్ణమోహన్ లు భరాయింపడానికి సమ్మతించారు. రఘునాథం తిరిపున వెళ్ళికి యెవ్వరూరాలేదు. ఏదోకొద్దిమంది మిత్రులు మాత్రంవచ్చారు. రఘునాథానికి చుట్టాల్సేవ్వరూ రాకపోయినందువల్ల దిగులలేదు.

సుందరమ్మ భగవంతుని తలబుక్కొంటూ, చెదరి పోతున్న తన సనారాన్ని ఆయనవాడు, పరాయి వాడు యెలా ఆడుకొంది, వివాహాలుకాని కూతుళ్ళనుమానీ అనుభవించిన బాధలకు పర్యవసానం భగవంతుడు అనుకూలించేటట్లు చేసాడని, నలుగురిలో తలవంపులురాకుండా రఘునాథం తనకు అన్ని విధాల సహకరిస్తున్నాడని, ఎన్నోసార్లు తలబుక్కొంది.

రెండు వివాహాలు రఘునాథం యింటివద్దనే చేయడం నిశ్చయించింది సుందరమ్మ. రఘునాథం బ్రహ్మాండంగా పండిళ్ళుకేయించి, పాడుపడిపోయిందేమో అనుకొన్న యింట్లో మళ్ళా పరంజ్యోతి వెలగబోతోందని ఆనందపడ్డాడు.

గ్రామాన్నంతా రెండు పెళ్ళిళ్ళకూ పిల్చాడు. మూడు రోజులు పెళ్ళిళ్ళు జరిగేలాగు చేయించాడు. రఘునాథం తిరిపునంచి, కృష్ణమోహన్ తిరిపునంది చుట్టాలకస్తా, స్నేహితులు - పరిచయస్తులు యెక్కువగా వచ్చారు. ఆనుకొన్న లగ్నానికి ఆహ్వానితులంతావచ్చి వధూవరులపై ఆక్షింతలు చల్లుతూ “దిర్ఘాయురస్తు” అని దీవించారు. రఘునాథానికి, కృష్ణమోహన్ కి స్నేహితులైన కలికిశోరాలు శుభాశీస్సుల చదివారు. తిరువాత వధూవరులు పెద్దలకు నమస్కరించి, వారి దీవెనలుపొంది సుందరమ్మ దగ్గ

రకువచ్చారు. సుందరమ్మ పరమానందభరితురాలైంది. వాకిటవసారాలో మంగళవాయిద్యాలూ హాయిగా మ్రోగుతున్నాయి. నూత్న పథూవరులు సుందరమ్మకు నమస్కరిస్తుంటే కామేశ్వరరావు ప్రక్కన లేకపోవటంతో కళ్లు చెమ్మగిల్లినాయి. “రఘువాధానికి తల్లిదండ్రులు జ్ఞాపకంవచ్చారు. శ్యామసుందరికి, రాగమయికి తండ్రి, సుందరమ్మకు భర్త అయిన కామేశ్వరరావు. ఆ నాటి కుభసమయంలో, ఆ శోభా ఆనందోత్సవవేళలో, మంగళతూర్యారావాల్లో సందడిగావున్న కల్యాణమండప పందిట్లో గుర్తుకొచ్చాడు. అందరి కేత్రాంచల్లోంది, అవ్యక్తమైన అనందభాషాబలు బారినయి”

నమో! నమో!

శ్రీ పోలాకి శ్రీనివాసరావు

ఈశ్వర అల్లా వసు స్వయాసా!
శాశ్వత కారణ! జగదుద్ధారణ!

నమో! నమో!

శాంతియు, సహన, సమత్వ మహింసయు||
సత్య సుగుణ మిడుమా! ||ఈశ్వర
సహజ సంపదలు, శరీర బలమును
సద్వినియోగమునలిపి - జీవన
ప్రమాణ మధికముజేయి బ్రోవవే ||ఈశ్వ||
నిరుద్యోగ నిర్మూల మొనర్చి,
నిమ్మబాతి సముద్ధరించుచు,
విద్యారోగ్యము, సంఘసేవ, వ్యవసాయ
సంపదలు,
విద్యుత్, జలమును, విపిన సంపదలు,
పశుసంక్షేమము, పరిశ్రమలు
బహుళవ్యాప్త మొనరించుటకొరకై
కాపాడవె మమ్ము
కారుణ్య నిధి! | ఈశ్వర||

కడుపునొప్పి, నోట నీరూదుట,
త్రేవులు, వాంతులు, మలబద్ధకము
లాంటి అజీర్ణ లక్షణములకు
కే స రి గా రి
ఆదిత్య లవణము
దివ్య బోషణము
వెల రు. 1-12-0
కేసరి కుటీరం ప్రైవేట్ లిమిటెడ్,
మద్రాసు 14.

కే స రి గా రి
శ్రీ ఫలాది పానకం
గర్భమునందు, నోటియందు
మేహజబ్బులవల్ల, యితర కారణ
ములవల్ల వుండగుట, చీము
నెత్తురుతో మలము వెలువడుట,
నీళ్ల విరేచనములను నివారించును,
గ్రహిణిజబ్బులు, అతిసారము,
కడుపునొప్పితో కూడిన జిగుట విరే
చనములను నమ్మకముగా తుడు
ర్చును.
వెల రు. 1-10-0
కేసరి కుటీరం ప్రైవేట్ లిమిటెడ్,
మద్రాసు - 14.